

थोडक्यात

११ बड्या अधिकाऱ्यांचे तडकाफडकी निलंबन!

नाशिक : एसटी महामंडळाच्या नाशिक आणि अमरावती विभागांतर्गत सुरू असलेल्या डिमांड, मनमानी आणि भ्रष्ट कारभाराचा पर्दाफाश करत परिवहन मंत्रालयाने आतापर्यंतची सर्वात मोठी आणि धडक कारवाई केली आहे. प्रवाशांची लूट आणि महामंडळाचे अतोनात आर्थिक नुकसान करणाऱ्या तब्बल ११ बड्या अधिकाऱ्यांना तडकाफडकी निलंबित करण्यात आले आहे. निलंबित करण्यात आलेल्यांमध्ये वर्ग १ श्रेणीतील ३ उच्चपदस्थ अधिकारीसह वर्ग २ मधील ८ अधिकार्यांचा समावेश असल्याने संपूर्ण प्रशासकीय वर्तुळात तीव्र खळबळ उडाली आहे. कामात गंभीर हलगर्जीपणा केल्याचा ठपका ठेवत या अधिकार्यांवर निलंबनाची कुरहाड चालवली आहे.

बिश्नोई गंगचा एक राजस्थानमधून ताब्यात

पुणे : पुण्यात बिश्नोई गंगकडून करण्यात आलेल्या गोळीबार प्रकरणात एक जणाला ताब्यात घेण्यात आले आहे. पोलिसांनी राजस्थानमधून ही कारवाई केली आहे. बिश्नोई गंगमधील एका सदस्याला पुणे पोलिसांच्या गुन्हे शाखेने ताब्यात घेतले तर राजस्थानमधील हनुमानगड येथून पवन राम या तरुणाला ताब्यात घेतल्याची माहिती आहे. सध्या पोलीस या तरुणाकडून अधिक माहिती घेत तपास करत आहे. पुण्यात बिश्नोई गंगकडून वारंवार व्यापार्यांसह राज्यातील अनेकांना खंडणीसाठी धमकीचा फोन येत असल्याच्या प्रकरणाने खळबळ उडाली आहे.

वडेद्वीवार यांच्या आरोपांमुळे खळबळ; 'SIT' चौकशीची मागणी

कोट्यवधींच्या गुंठेवारी, भूखंड घोटाळ्यात कोण कोण?

प्रतिनिधी दि. ३ जुलै

अकोला / मुंबई : सिटी न्यूज सुपरफास्ट आणि आर आर सी ने ओपन स्पेस घोटाळा उजेडात आणल्यानंतर अकोल्यातील ओपन स्पेस व भूखंड घोटाळ्याचा मुद्दा विधीमंडळात गाजला. अकोला महापालिका क्षेत्रातील ४० खुले भूखंड गायब झाले आहेत. भूखंड माफियांकडून त्या जागा हडपण्यात आल्याचा गंभीर आरोप काँग्रेसचे विधिमंडळ पक्षनेता आ. विजय वडेद्वीवार यांनी विधानसभेत केला.

त्यांनी अकोल्याच्या लोहिया यांचे नाव घेत (शिट नंबर २९ (अ)) या घोटाळ्याकडे अंगुली निर्देश केले आहे. ओपन स्पेस घोटाळ्याच्या संपूर्ण प्रकरणाची 'एसआयटी' स्थापन करून चौकशी करण्याची मागणी आता होत आहे. नझुल लँड,

चौकशीसाठी एस आय टी का आवश्यक

या संपूर्ण घोटाळ्यात नझुल विभाग, महसूल विभाग, भूमी अभिलेख आणि महानगरपालिका या चारही यंत्रणांचे लागेबांधे असल्याचे बोलले जात आहे. महापालिकेचे नगररचनाकार तट्टे आणि संदीप गावंडे यांच्या कार्याकाळातील या परवानग्या असल्याने, वडेद्वीवार यांच्या आरोपानंतर या दोन्ही अधिकार्यांची चौकशी होणार का? याकडे राज्याचे लक्ष लागले आहे. इतकेच नाही तर नझुल विभाग, महसूल विभाग, भूमी अभिलेख विभागातील तत्कालिन सर्व अधिकार्यांच्या चौकशीची गरज व्यक्त केली जात आहे. ही चौकशी करण्यासाठी एस आय टी स्थापन करण्याची

इंडस्ट्रीयल झोन आणि फ्लड झोनमधील नियमांना केराची टोपली दाखवत महापालिका आणि भूमी अभिलेख विभागाच्या संगनमताने हा कोट्यवधींचा घोटाळा झाल्याचा संशय व्यक्त केला जात आहे.

या आरोपानंतर आता महापालिकेचे तत्कालीन नगररचनाकार तट्टे आणि संदीप गावंडे यांची चौकशी होणार का, याकडे सर्वांचे लक्ष लागले आहे.

इंडस्ट्रीयल ते गुठेवारी:

नियमांची सर्रास पायमल्ली?

मिळालेल्या माहितीनुसार, एस. एस. जीन शिट नंबर २९ (अ) (सरकारी बगिच्या मागील बाजू) मधील जमिनीबाबत हा वाद उफाळून आला आहे. मुळात 'इंडस्ट्रीयल झोन' (औद्योगिक क्षेत्र) असलेल्या या जागेचा 'गुठेवारी'पर्यंतचा प्रवास कसा झाला, हा मोठा संशोधनाचा विषय बनला आहे. शासकीय मालकीची 'नझुल लँड' असतानाही तिची बेकायदेशीरपणे गुठेवारी कशी करण्यात आली, असा प्रश्न उपस्थित केला जात आहे. धक्कादायक बाब म्हणजे, सेल्स टॅक्स आणि सहकारी बँकांच्या अवसायानातील बोजा या जमिनीवर चढविणे आवश्यक असतानाही, तो चढवला गेला की जाणीवपूर्वक दडपला गेला, याची चौकशी आता आवश्यक बनली आहे.

नियम डावलून जागा घश्यात घातल्या :

शीट क्र. २९ ए ही शासनाची जिनिंगची जागा होती, त्याबाबतही तेच घडले. किती लोकांची नावे घ्यावी, या जागा हडपणाऱ्यांची संपूर्ण यादीच माझ्याकडे आहे, असे विजय वडेद्वीवार म्हणाले. लोहिया नावाच्या व्यक्तीने शासन नियम डावलून ही जागा मोठ्या प्रमाणात हडपली आहे. याला महापालिकेतील कंत्राट कर्मचारी संदीप गावंडे व त्याच्या सोबतच्या अधिकार्यांनी ही जागा अनधिकृत गुठेवारी करून त्याच्या घशात घातली, असा आरोपही वडेद्वीवार यांनी केला. अकोला शहरात खुले भूखंड हडपण्याची मोठी समस्या आहे. मात्र, त्यावर कारवाई होत नसल्याचे चित्र आहे. विरोधी पक्षनेत्यांच्या या आक्रमक पवित्र्यामुळे प्रशासकीय वर्तुळात प्रचंड खळबळ उडाली असून, सरकार यावर एसआयटी चौकशीचे आदेश देते की नाही, हे पाहणे महत्वाचे ठरेल. या सर्व प्रकरणात महापालिका, भूमिअभिलेख, नझुल, तहसिल, उपविभागीय कार्यालय यातील सिंडीकेटचा तपास राज्य सरकारने केल्यास मोठा घोटाळा बाहेर येईल.

फ्लड झोनमध्ये टोलेजंग इमारतींना परवानगी कशी?

नदीपात्र किंवा पूर नियंत्रण क्षेत्र असतानाही या भागात मोठ्या टोलेजंग इमारतींच्या बांधकामाला परवानगी कोणी दिली ? असा थेट सवाल उपस्थित केला जात आहे. नियमानुसार या इमारतींना 'बिल्डिंग कंपलेशन सर्टिफिकेट' कोणी आणि कोणत्या आधारावर दिले, हादेखील तपासाचा मुख्य मुद्दा आहे. जर ते दिले नसतील तर तत्काळ थांबविण्याची गरज आहे. विकासकाने नियम धाब्यावर बसवून 'ओपन स्पेस' (मोकळी जागा) आणि 'पब्लिक युटिलिटी' (सार्वजनिक सोयी-सुविधा) यासाठी आवश्यक असलेली जागा सोडलीच नसल्याचे समोर येत आहे. इतकेच नाही तर रस्ते देखील निमुळते केले आहे. जे नियमानुसार नाही अशी ओरड कायम आहे. नियमानुसार रस्ते ९ मीटरचे असणे आवश्यक होते की १२ मीटरचे, यातही मोठा नियमांचा खेळ झाल्याचे दिसते.

कायद्याचा गैरवापर आणि एफएसआय-टीडीआरचा खेळ

भूमी अभिलेख विभागाने केलेल्या 'एरिया करेक्शन' (क्षेत्र दुरुस्ती) मध्ये नेमके किती बदल झाले आणि ते कोणत्या फायद्यासाठी केले गेले, हा मोठा संशयाचा बाब आहे. भूमी अभिलेख विभागाच्या कलम १५५ आणि १०६ या कायद्यांचा सर्रास गैरवापर झाल्याचा आरोप असून, हा गैरवापर कोण तपासणार? असा प्रश्न वडेद्वीवार यांनी केला आहे. तसेच, या प्रकल्पात वापरण्यात आलेल्या एफ.एस.आय. आणि टी.डी.आर. च्या हिशोबात मोठी तफावत असून याचा हिशोब कोण देणार, अशी विचारणा केली जात आहे.



मा.बळीरामजी सिरस्कार

माजी आमदार - बाळापूर विधानसभा मतदारसंघ, माजी अध्यक्ष - जिल्हा परिषद, अकोला व संस्थापक अध्यक्ष - सावित्रीबाई फुले शिक्षण प्रसारक मंडळ, अकोला.

यांना वाढदिवसाच्या हार्दिक शुभेच्छा



शुभेच्छक :- स्वप्नलोक किड्स | संत गजानन बाबा मराठी प्राथमिक शाळा | सावित्रीबाई फुले विद्यालय | डॉ.सुशिलाबाई देशमुख माध्यमिक व उच्च माध्यमिक विद्यालय (आर्ट्स, जनरल सायन्स अँड फिशरी) | सावित्रीबाई फुले स्कूल ऑफ नर्सिंग (जी.एन.एम) | यशवंतराव चव्हाण महाराष्ट्र मुक्त विद्यापीठ | सावित्रीबाई फुले वाचनालय | सावित्रीबाई फुले स्कूल ऑफ नर्सिंग ऑनलाईन परीक्षा केंद्र | कृष्णा किसान सेवा केंद्र, पारस



सौ.अनुराधा वावकार उपाध्यक्ष, सौ.चारुलता मुळे प्राचार्य, श्री.सुरेश कुमार प्राचार्य, श्री.धीरज आंग्रे प्राचार्य, सौ.सरोज शेगावकर प्राचार्य, योगिता वंडाळे विभाग प्रमुख, ऑनलाईन परीक्षा केंद्र, श्री.उदय कुळकर्णी वरिष्ठ लिपिक, श्री.संजय कावळे प्रयोगशाळा सहाय्यक, श्री.गणेश पाटील मॅनेजर, कृष्णा सर्वो

दिलीप गुडेवार, शिल्पा नावकार, ज्योती चौपगार, श्रीकांत चिकटे, सुवर्णमाला लोखंडे, वंदना खंडारे, भारती निम, माधवी सर्जराव, प्रिया सुलोकार, सुजाता राऊत, उषा गाडेकर, गोपाल क्षिरसागर, गजानन केदार, गजानन घुले, श्रीधर लगड, संदिप शाहाकर, युक्ता कळसकर, माधुरी वाघमारे, कमलेश बोळे, मेघा मरकाळे, नम्रता दोड, नंदिनी टेकाडे, किरण काळमेघ, श्रद्धा कोरडे, वैष्णवी दाऊ, भावना भागवत, दिपाली केनकर, वैशाली आगरकर, श्रुती म्हसाळ, सोनाक्षी सेठ, सविता काठोळे, शुभांगी नांदुरकर, शारदा बाटे, पायल निळकंठ, जे.सूर्या थनायन, अक्षय तायडे, करण कुंभार, सोहम कांत, सोमेश्वरराव वैद्य, आरती शिवले, अंजली चव्हाण, पंकज धुमाळे, रवि शेगोकार, मो.अझहरुद्दीन, विष्णू उजैनकर, रंजना दाभाडे, मेघा बेले, उषा महाजन, नयना देशमुख, अन्नपुर्णा गावंडे, अनिता गेडाम, जया पांडे, वैशाली गावंडे, तेजस तळोकार, शुभम खोडके, विजय उंबरकार, श्रीकृष्ण खेतकर, यश इंगळे, सारिका खिरेकर, रुपाली इढोळ, पूजा वानखडे, शिवा बनसोड, सचिन दसरकार, अत्यदिप मेथ्राम, अनिकेत गुल्हाने, वैभव धनोकार, सुमित शेंडे, पुरुषोत्तम इंगळे, तन्वी गवळी, साक्षी खांडेकर, श्रद्धा वकटे, सुनील कुमार एस.एम., प्रशांत कोकाटे, ऋषिकेश गटोले, श्रावणी गावंडे, प्रशांत बोचरे, सचिन धनोकार, शुभांगी चिंचोलेकार, गणेश वानरे, सुनिल तायडे, योगेश रोहणकार, दिलीप डोंगरे, शेख मिनज शेख मुनाफ, अब्दुल शफीक अब्दुल रफीक, लखन कुंतल, साकिब खान, किरण भगत, चन्द्रशेखर कुमारे, राजीव शिंगनाथ, निल शिंगनाथ, गजानन गायकवाड, आशिष निखाडे, राजु सावळे, गोपाल शिंगनाथ, दत्ता काळे, सुशांत काळे, कैवल्य काळे, रविंद्र बेरीवाल, राजेंद्र डोंगरे, गजानन वानखडे, वैजनाथ वानखडे, कालुराम चौधरी, सुभाष सूर्यवंशी, बहादूर गुजर, विलास मानेकर, ओम मानेकर, अभी मानेकर, स्वप्निल गुप्ता, सुमीत सावरकर, अभय खंडारे, प्रशांत चितोडे, विष्णू गव्हाणकर, रोहित गव्हाणकर, फैज मोहम्मद, अफान शेख, तुळशीराम वाट, रमेश खुळे, सुशांत ठाकरे व समस्त शिक्षकवृंद व शिक्षकेतर कर्मचारीवृंद

धनंजय सिरस्कार
व्यवस्थापक संचालक

राम मंदिर लुटारुंना ‘अब हिंदू माफ नही करेगा’!

► उध्दव ठाकरेनी भाजपाविरोधात फुंकले रणशिंग ► 5 जुलैला दादरमध्ये ‘रामरक्षा’ आंदोलन



प्रतिनिधी ३ जुलै

मुंबई : जसं एकदा अटलबिहारी वाजपेयी म्हणाले होते की ‘अब हिंदू मार नही खायेगा’, तसे मी म्हणतोय की, मंदिर लुटारुंना ‘अब हिंदू माफ नहीं करेगा’. जे जे मंदिर लुटत आहेत त्यांना हिंदू त्यांची जागा दाखवल्याशिवाय राहणार नाही. त्याची सुरुवात आम्ही येत्या रविवारपासून करतो. येत्या रविवारी पाच ताखेला दादर येथे हनुमान मंदिरासमोर तामा हिंदूंना मी आमंत्रित करत आहे. पक्ष वगैरे न

‘ऑपरेशन राम मंदिर’ भाजप करणार काय?

आज देशामध्ये भारतीय जनता पक्षाच्या काळात राम मंदिराचा मुद्दा वेगळ्या एका गोष्टीमुळे चर्चेला जातोय, हे दुर्दैव आहे. राजकीय पक्ष तोडले जात आहेत, आमदार गोव्यात किंवा इतरत्र पळवले जात आहेत, खरेदी-विक्री होते आहे आणि याला ‘ऑपरेशन’ नाव दिले जाते. मग आता ऑपरेशन राम मंदिर भाजप करतंय का? हा एक महत्त्वाचा मुद्दा आहे. राम मंदिरावरती दरोडा तर टाकला जातोय, टाकला गेलाय; त्याचे पुरावे सुद्धा दिले गेले आहेत, काही जणांचे म्हणणे आहे की चोरीचा पैसा इतर पक्ष फोडण्यासाठी वापरला जातोय, हे फार गंभीर आहे,’ असा आरोप त्यांनी केला.

शहरा-शहरात, खेड्यापाड्यात आंदोलन व्हावे!

यानंतर प्रत्येक ठिकाणी राज्यभर, जिल्ह्यामध्ये, शहरांमध्ये आणि अगदी खेड्यापाड्यात सुद्धा जिथे जिथे राम मंदिर असेल, हनुमान मंदिर असेल, तिथे हे सर्व हिंदू, सर्व रामभक्त एकत्र येतील. मी तर म्हणेल आता वारीची सुरुवात होते आहे, अगदी वारकरी सुद्धा या राम मंदिराच्या लुटीविरोधात ज्यांच्या मनात आग आहे, ज्यांच्या मनात राग आहे, ते सगळे एकत्र होऊन या भारतीय जनता पक्षाला याचे उत्तरदायित्व स्वीकारायला लावल्याशिवाय राहणार नाहीत,’ असे देखील उध्दव ठाकरे म्हणाले.

रणशिंग फुंकले आहे. उध्दव ठाकरे म्हणाले की, ‘आज भारतीय जनता पक्षाची सत्ता आली आहे; पण भारतीय जनता पक्षाचे मूळ जे आहे, ते ज्या आंदोलनातून उभे राहिले, त्यात देशातील तमाम हिंदू सहभागी होता. तो काळ आजही आपल्यापैकी अनेकांना आठवत असेल. कारसेवकांवर झालेले अत्याचार, गोघ्राचे हत्याकांड, अहमदाबादमधली दंगल आणि अगदी मुंबईमध्ये सुद्धा जे काही घडले होते, त्याच्यामध्ये हिंदूंनी बरंच काही सोसले होतं. त्या सगळ्यावर मी असं म्हणून की, भांडवल करून भारतीय जनता पक्ष जो हे आंदोलन सुरू होण्याच्या आधी संपूर्ण देशामध्ये त्याचे फक्त दोनच खासदार होते आणि ‘गांधीवादी समाजवाद’ हा त्यांनी अंगी कारलेला एक कार्यक्रम होता, तो कार्यक्रम सोडून ते हिंदूत्वाकडे वळले, राम मंदिराच्या मुद्याला हात घातला.

ठाकरे गटाला उत्तर महाराष्ट्रात मोठा धक्का, सत्यजीत तांबेंना केले होते पराभूत



नाशिक : गेल्या काही दिवसांपासून शिवसेना ठाकरे गटाला मोठी गळती लागल्याचे चित्र आहे. आता उत्तर महाराष्ट्रात शिवसेना उध्दव बाळासाहेब ठाकरे पक्षाला एक मोठा धक्का बसला आहे. ठाकरे पक्षाच्या उत्तर महाराष्ट्राच्या उपनेत्या शुभांगी पाटील आज मुंबई येथे उपमुख्यमंत्री एकनाथ शिंदे यांच्या उपस्थितीत शिवसेना शिंदे गटात जाहीर प्रवेश करणार असल्याची विश्वसनीय माहिती सूत्रांनी दिली आहे.

गेल्या काही दिवसांपूर्वी त्यांनी उपमुख्यमंत्री एकनाथ शिंदे यांची भेट घेतली होती, तेव्हापासूनच त्यांच्या पक्षांतराच्या चर्चांना उधाण आले होते. अखेर आज त्यांचा अधिकृत पक्षप्रवेश होणार असल्याचे स्पष्ट झाले आहे. शुभांगी पाटील या शिवसेना उध्दव बाळासाहेब ठाकरे पक्षाच्या उपनेत्या असून,

१.७५ कोटींचा ८८५ किलो गांजा नष्ट

◆ २९ गुन्हांतील अंमली पदार्थाचे बुटीबोरी येथे भस्मीकरण

प्रतिनिधी ३ जुलै

यवतमाळ : विशेष मोहिमेअंतर्गत यवतमाळ पोलीसांनी विविध गुन्हांमध्ये जप्त केलेला सुमारे १ कोटी ७५ लाख रुपयांपेक्षा अधिक किमतीचा ८८५.१५९ किलो गांजा नष्ट केला. जिल्ह्यातील २९ गुन्हांमध्ये जप्त करण्यात आलेल्या अंमली पदार्थांचे सर्व कायदेशीर प्रक्रिया पूर्ण करून नागपूर जिल्ह्यातील बुटीबोरी येथील महाराष्ट्र एन्हायरो पोवर लिमिटेडमध्ये भस्मीकरण करण्यात आले.

अमली पदार्थ विरोधी टास्क फोर्स, महाराष्ट्र राज्याचे विशेष पोलीस महानिरीक्षक यांच्या निर्देशानुसार एनडीपीएस कायद्यांतर्गत दाखल गुन्हांतील जप्त अंमली पदार्थ नष्ट करण्यासाठी विशेष मोहीम राबविण्यात आली होती. त्यानुसार



गुन्हांतील जप्त अंमली पदार्थांची विल्हेवाट लावण्याची प्रक्रिया पूर्ण झाली आहे. दरवर्षी २६ जून हा दिवस जागतिक अंमली पदार्थ विरोधी दिन म्हणून साजरा केला जातो. अंमली पदार्थांच्या व्यसनामुळे होणारे शारीरिक व मानसिक दुष्परिणाम, तसेच तरुण पिढीमध्ये जनजागृती निर्माण करणे हा या दिवसाचा प्रमुख उद्देश असल्याचे पोलीसांनी नमूद केले आहे.

ही कारवाई इग डिस्पोजल कमिटीचे अध्यक्ष तथा पोलीस अधीक्षक कुमार चिंता, सदस्य अपर पोलीस अधीक्षक अशोक थोरात आणि प्रभारी उपविभागीय पोलीस अधिकारी सुनील हुड यांच्या मार्गदर्शनाखाली करण्यात आली. स्थानिक गुन्हे शाखेचे पोलीस निरीक्षक सतीश चवरे, सहाय्यक पोलीस निरीक्षक मनीष गावंडे आणि त्यांच्या पथकाचे ही मोहीम यशस्वीपणे पार पाडली.

अकोल्यात ‘गुटखा माफिया’ पुन्हा सक्रिय

प्रतिनिधी ३ जुलै

अकोला : राज्यात गुटखा विक्रीवर कायदेशीर बंदी असतानाही अकोला जिल्ह्यात गुटखा माफिया पुन्हा एकदा मोठ्या प्रमाणावर सक्रिय झाले आहेत. ‘अकोल्यात गुटखा विक्रीला ग्रीन सिग्नल मिळाला आहे,’ अशी उघड चर्चा सध्या बाजारपेठेत सुरू असून, कोट्यवधी रुपयांची अवैध उलाढाल प्रशासनाच्या नाकाखाली सुरू झाल्याचे धक्कादायक निवे आहे. या गुटखा माफियांना नक्की कोणाचे अभय आहे? असा संतप्त सवाल आता अकोलेकर विचारत आहेत. गोदामात कोट्यावधीचा गुटखा साठवल्या गेल्याची माहिती समोर

कोणाच्या ‘ग्रीन सिग्नल’मुळे विक्री सुरू ?

अन्न व औषध प्रशासनाची ‘पार्टनरशिप’ की पाठिंबा?

एकीकडे तरुण पिढी व्यसनाच्या गर्तेत ढकलली जात असताना, दुसरीकडे अधिकारी वर्ग मात्र सुस्त आहे. स्थानिक अन्न व औषध प्रशासनातील काही अधिकाऱ्यांचा या गुटखा माफियांना थेट पाठिंबा आहे की यात काही मोठी ‘पार्टनरशिप’ (आर्थिक साठेलोट) आहे? अशी शंका घेण्यास वाव आहे. कारण, मुख्य गोदामांची माहिती असूनही तिथे धाडी का टाकल्या जात नाहीत, हा मोठा प्रश्न आहे. बंदी असलेला गुटखा उघडपणे विकण्याची हिंमत माफियांना कोणामुळे आली ?, गुटख्याचे भाव अचानक नियंत्रणात येणे म्हणजेच शहरात प्रचंड साठा उपलब्ध झाला आहे. आता या गुटखा माफियांच्या मुसक्या आवळण्यासाठी तपास यंत्रणा आणि अन्न व औषध प्रशासनाचे वरिष्ठ अधिकारी कोणती पावले उचलतात, याकडे सर्वांचे लक्ष लागले आहे. केवळ कागदोपत्री कारवाई न करता, गुटख्याची मुख्य गोदामे उद्ध्वस्त करण्याची मागणी आता जोर धरत आहे.

आली आहे. अकोल्याच्या बाहेर गेलेले गुटखा माफियांचे शहरात आगमन झाल्याची माहिती समोर आली आहे.

गेल्या काही दिवसांत शहरात गुटख्याचे भाव अचानक नियंत्रणात आले असून पुरवठा सुरळीत झाला आहे. विशेष म्हणजे, अन्न व औषध प्रशासन आणि स्थानिक पोलीसांकडून केवळ छोट्या पानटपऱ्यांवर वरवरची कारवाई करून ‘काम दाखवले’ जात आहे. मात्र, शहरात कोट्यवधी रुपयांचा गुटखा आणणारे मुख्य पुरवठादार आणि बडे व्यावसायिक मात्र सुरक्षित आहेत. त्यामुळे तपास यंत्रणांच्या या दुटप्पी भूमिकेवर संशय व्यक्त केला जात आहे.

शनिवारी बडनेरा-अमरावती मार्ग वाहतुकीसाठी बंद

प्रतिनिधी ३ जुलै

अमरावती : अमरावती येथील पादचारी उड्डाणपुलाच्या स्टील संरचनेच्या कामामुळे वाहतुकीत मोठा बदल करण्यात आला आहे. यादरम्यान बडनेरा-अमरावती राज्य महामार्ग (क्र. ३०४) वाहतुकीसाठी पूर्णपणे बंद ठेवण्यात येणार आहे. वाहनचालकांनी गैरसोय टाळण्यासाठी प्रशासनाने जाहीर केलेल्या पर्यायी मार्गांचा वापर करावा, असे आवाहन वाहतूक पोलीसांकडून करण्यात आले आहे. ४ जुलै रोजी रात्री ११:३० वाजेपासून ते ५ जुलै रोजी सकाळी ६:०० वाजेपर्यंत हा मार्ग पूर्णपणे बंद असेल. बडनेराकडून अमरावतीच्या दिशेने जाणारी वाहने ही अकोला बायपास मार्गे सुपर एक्सप्रेस हायवे मार्गे मेघे कॉलेज चौक ते कोंडेश्वर टी-पॉइंट मार्गे अमरावतीत जातील. अमरावतीकडून बडनेराच्या दिशेने जाणारी वाहने ही अटलमास गेट ते बायपास मार्गे बाहेर निघतील. वाहतूक पोलीसांनी नागरिकांना व वाहनचालकांना या पर्यायी मार्गांचा वापर करून प्रशासनाला सहकार्य करण्याचे आवाहन केले आहे.

एसटीची ई-बस चोरली!

प्रतिनिधी ३ जुलै

नागपूर : उपराजधानीतील इमामवाडा डेपोतून गुरुवारी मध्यरात्री ३:३० वाजताच्या सुमारास २०हून अधिक गुन्हे दाखल असलेल्या तेलंगणातील कुख्यात चोरट्याने एसटी महामंडळाची ‘शिवाई’ ई-बस चोरून पळवून नेल्याची धक्कादायक घटना घडली. आगारामध्ये १४ कर्मचारी असतानाही सुरक्षारक्षकाच्या कमाळीच्या गाफीलपणामुळे आरोपीने बस डेपोबाहेर काढली. मात्र, बसची चार्जिंग संपली. हायटेक ट्रॅकिंग सिस्टीम आणि नागपूर-अमरावती पोलीसांच्या सतर्कतेमुळे

अमरावतीच्या राजापेट येथे आरोपीला चोरीच्या बससह बेड्या ठोकण्यात आल्या.

विष्णू गाणपती निलावार (वय २२, रा. हयात नाका, जि. रंगारेड्डी, तेलंगणा) असे अटक करण्यात आलेल्या अड्डा आरोपीचे नाव आहे. ई-बस चोरी केल्यानंतर त्या घेऊन फिरणे आणि बसची चार्जिंग संपल्यानंतर तिचे महागडे टायर व बॅटरी काढून विकण्याची या चोराला सवय आहे, असे पोलीस तपासात पुढे आले आहे. नागपूर शहरातील इमामवाडा डेपोची ई-बस (एम. एच. ४९, बी. झेड-८२५८) मध्यरात्री साडेतीनच्या सुमारास बाहेर काढून आरोपी सुसाट वेगाने अमरावतीकडे निघाला.


रोनाल्डो आंतरराष्ट्रीय फुटबॉलला करणार अलविदा..!

फिफा वर्ल्ड कपनंतर घेणार निर्णय : बहिणीने सांगितले ही निरोपाची वेळ !

प्रतिनिधी ३ जुलै

दिल्ली : फुटबॉल जगातील महान खेळाडू क्रिस्टियानो रोनाल्डो चालू विश्वचषकानंतर आंतरराष्ट्रीय फुटबॉलला अलविदा करणार असल्याची माहिती समोर येत आहे. रोनाल्डोची बहीण कालिया अवेरो हिने या वृत्ताला दुजोरा दिला आहे. जेव्हा रोनाल्डो या विश्वचषकात आपला शेवटचा सामना खेळेल, तेव्हा त्याच्या दोन दशकांच्या प्रदीर्घ आणि ऐतिहासिक कारकिर्दीचा शेवट होईल.

मॅचेस्टर युनायटेडमधील एक युवा, चपळ खेळाडू ते जगातील सर्वोत्कृष्ट गोलस्कोअर बनण्यापर्यंतचा त्याचा प्रवास थक्क करणारा आहे. आता या महान प्रवासाचा शेवटचा अध्याय जवळ आला आहे. दरम्यान, फिफा विश्वचषक २०२६ च्या राउंड ऑफ ३२ च्या थराकड सामन्यात



बहिणीने केला निवृत्तीचा दावा

रोनाल्डोची बहीण कालिया अवेरो हिने म्हटले की, ‘मला एका अत्यंत विश्वासू सूत्राकडून मिळालेल्या माहितीनुसार, हा रोनाल्डोचा शेवटचा प्रवास आहे. त्यामुळे आपण सर्वांनी याचा आनंद घेतला पाहिजे. तो आजच निरोप घेईल असे मला वाटत नाही, पण ती वेळ आता जवळ आी आहे. मला पूर्ण खात्री आहे की हीच निरोपाची वेळ आहे. आंतरराष्ट्रीय स्तरावर २०० हून अधिक गोल करणाऱ्या खेळाडूला शोधणे भविष्यात खूप कठीण असेल.’

रोनाल्डोचे सस्पेन्स वाढवणारे विधान

बहिणीच्या दाव्याच्या उलट, रोनाल्डोने स्पष्ट केले की त्याने अद्याप आपल्या भविष्याबद्दल कोणताही अंतिम निर्णय घेतलेला नाही. क्रोएशियाविरुद्धच्या सामन्यानंतर तो म्हणाला: ‘मी घाईघाईने कोणताही निर्णय घेत नाही. मी काय तो निर्णय हा वर्ल्ड कप संपल्यानंतरच घेईन, आता नाही.’

क्रोएशियाविरुद्धच्या या महत्त्वपूर्ण सामन्यात पोर्तुगाल मागे पडला होता, परंतु रोनाल्डोने पेनल्टीवर गोल करत संघाला कमबॅक करून दिले. हा त्याचा फिफा विश्वचषक बाद फेरीतील पहिलाच गोल ठरला.

मोटे रेकॉर्ड्स नोंदवले गेले आहेत. तो ४१ वर्षे आणि १४७ दिवस वयाचा असताना विश्वचषक बाद फेरीचा सामना खेळणारा

१००० गोल करण्याचे उद्दिष्ट

आंतरराष्ट्रीय फुटबॉलमधून निवृत्त झाल्यास रोनाल्डो पोर्तुगालच्या राष्ट्रीय संघाकडून खेळणे थांबवेल. मात्र, तो सौदी अरेबियाच्या ‘अल-नासर’ या क्लबसाठी व्यावसायिक फुटबॉल खेळणे सुरूच ठेवणार आहे. आपल्या कारकिर्दीत १,००० गोल पूर्ण करण्याचे त्याचे एक मोठे उद्दिष्ट असून, ते पूर्ण करण्यासाठी तो क्लब फुटबॉल खेळत राहील.

फुटबॉलपटू आहे. त्याच्याच नेतृत्वाखाली पोर्तुगालने २०१६ मध्ये ‘युरो कप’ आणि दोनदा (२०१८-१९ आणि २०२४-२५) ‘यूएफएफ नेशन्स लीग’चे विजेतेपद पटकावले. तो पोर्तुगालसाठी सर्वाधिक सामने खेळणारा आणि सर्वाधिक गोल करणारा कर्णधार आहे.

बीडमध्ये सॅफोलाइट रसायनाची भेसळ!

‘सेफ फूड, सेफ महाराष्ट्र’ विशेष मोहीम, तुकाराम मुढेंच्या कारवाईत खळबळजनक प्रकार उघड

प्रतिनिधी ३ जुलै

बीड : दैनंदिन जीवनात दुग्धजन्य पदार्थांची मागणी वाढत असतानाच, बीड जिल्ह्यातून अन्न भेसळीचा एक अत्यंत धक्कादायक आणि खळबळजनक प्रकार समोर आला आहे. अन्न व औषध प्रशासनाचे आयुक्त तुकाराम मुढें यांच्या मार्गदर्शनाखाली सध्या संपूर्ण राज्यात ‘सेफ फूड, सेफ महाराष्ट्र’ ही विशेष मोहीम राबवली जात आहे. या मोहिमेअंतर्गत बीडच्या शिरूर तालुक्यातील दहीवंडी येथील ‘जय श्री कृष्णा केक अँड बर्फी’ उत्पादन केंद्रावर अन्न व औषध प्रशासनाच्या पथकाने अचानक छापा टाकला. या केंद्रात तपासणी केली असता, दुग्धजन्य पदार्थ आणि मिठाई तयार करताना त्यात सॅफोलाइट हे रासायनिक द्रव्य मिसळले जात असल्याचे निष्पन्न झाले. तपासणीदरम्यान जप्त झाल्या आलेला तब्बल ३५ हजार ५३५ रुपयांचा मिल्क केक, बर्फी आणि इतर मिठाईचा

कच्चा माल अत्यंत कमी दर्जाचा, असुरक्षित आणि भेसळयुक्त असल्याचं निदर्शनास आलं. तसेच तेथील अस्वच्छ आणि अयोग्य साठवणुकीमुळे हा सर्व नाशवंत साठा घटनास्थळीच नष्ट खड्डा खणून नष्ट करण्यात आला. प्रशासनाने संबंधित उत्पादन केंद्राचा परवाना निरलंबित करत पुढील आदेश येईपर्यंत व्यवसाय पूर्णपणे बंद ठेवण्याचे आदेश दिले आहेत. या प्रकरणी संबंधित व्यावसायिक कार्तांक सवाईसिंग राजपुरोहित याच्या विरोधात अन्न सुरक्षा व मानके कायद्यासह ‘भारतीय न्याय संहिते’अंतर्गत शिरूर पोलीस ठाण्यात गुन्हा दाखल करण्यात आला आहे. पोलीस या प्रकरणाचा पुढील तपास करत आहेत.



400 खाटांच्या नवीन डफरीन हॉस्पीटलमध्ये पदस्थापना कधी करणार?

प्रतिनिधी ३ जुलै

आ. सुलभा खोडकेंचा प्रश्न; बैठक लावण्याबाबत आरोग्यमंत्री ना. प्रकाश आंबटकर यांची घोषणा

अमरावती: जिल्ह्यातील सर्वात मोठे प्रसुतालय असलेल्या जिल्हा स्त्री रुग्णालय (डफरीन) येथील वैद्यकीय डॉक्टर व परिचारिकांच्या रिक्त पदाचे ग्रहण आता लवकरच सुटणार आहे. या संदर्भात अमरावतीच्या आमदार - सौ.सुलभाताई संजय खोडके यांनी सातत्याने विधानसभेत प्रश्न मांडून शासनाचे लक्ष वेधले असल्याने डफरीन मधील रिक्त डॉक्टर व परिचारिकांच्या पदस्थापनेबाबत बैठक बोलाविण्याची घोषणा आरोग्यमंत्री ना. प्रकाशजी आंबटकर यांनी राज्यविधिमंडळाच्या पावसाळी अधिवेशनातून केली आहे.

रुग्णालयात ग्रामीण भागापासून ते शहरी तसेच धारणी -मेळघाट व मध्यप्रदेशाच्या सीमाभागातून महिला प्रसूतीकरिता दाखल होतात. या रुग्णालयात महिला रुग्णांची संख्या वाढत असल्याने नुकतेच वर्ष २०२४ मध्ये डफरीन रुग्णालयाची ४०० खाटांची नवीन इमारत साकारून आरोग्याच्या सर्व सुविधायुक्त रुग्णालय कार्यान्वित करण्यात आले. मात्र डॉक्टर व परिचारिकांच्या कमतरतेमुळे महिला रुग्णाचा एवढा मोठा डोलारा सांभाळतांना सद्यस्थितीतील आरोग्य यंत्रणेला कसरत करावी लागत लागत आहे.त्यामुळे डफरीन रुग्णालयात रिक्त डॉक्टर व परिचारिकांच्या पदस्थापनेचा प्रस्ताव शासनाकडे पाठविण्यात आला



सौ. सुलभा खोडके (जिल्हा पत्रकारांनी अतिथित, वृत्त, जूलै २०२६)। प्रकाश-विधान

असता आ.सौ. सुलभाताई खोडके यांनी यासंदर्भात शासनाकडे सातत्याने पाठपुरावा करून विधानसभेत सुद्धा मुद्दा उपस्थित केला. दरम्यान राज्यविधिमंडळाच्या पावसाळी अधिवेशनात आज बुधवार दिनांक ०१ जुलै २०२६ रोजीच्या प्रश्नोत्तरात

आमदार सौ. सुलभाताई खोडके यांनी डफरीन रुग्णालयातील डॉक्टर व नर्स यांच्या पदस्थापनेसंदर्भात पुनरोच्चार केला.

यावर सभागृहात उपस्थित राज्याचे सार्वजनिक आरोग्य व कुटुंब कल्याणमंत्री ना. प्रकाशजी आंबटकर यांनी जिल्हा स्त्री रुग्णालय अमरावतीमधील रिक्त डॉक्टर व परिचारिकांच्या पदस्थापनेसंदर्भात बैठक लावण्याबाबतची घोषणा केली. तसेच डफरीन रुग्णालयात काही आवश्यक नवीन पदे प्रस्तावित करण्याबाबत सुद्धा बैठकीच्या माध्यमातून सकारात्मक कार्यवाही करणार असल्याचे मंत्रीमहोदयांनी सभागृहात सांगितले. अमरावती येथील

जिल्हा स्त्री रुग्णालय , जिल्हा सामान्य रुग्णालय (ईर्विन) व सुपर स्पेशालिटी हॉस्पिटल मध्ये नागरीकांच्या सर्व सुविधांच्या अनुषंगाने सर्व उपाययोजना करण्याबाबतही मंत्री. ना.प्रकाश आंबटकर यांनी सभागृहातून विश्वास दर्शविला.

आज बुधवार दिनांक १ जुलै २०२६ रोजी राष्ट्रीय डॉक्टर दिवस असल्याने आरोग्य मंत्र्यांच्या बैठकीनंतर डफरीन हॉस्पिटलला मेडिकल स्टाफचे स्पेशल गिफ्ट मिळणार आहे. त्यामुळे गेल्या अनेक वर्षांपासून डफरीन हॉस्पिटल मधील डॉक्टर व परिचारिकांच्या रिक्त पदांचे ग्रहण आता आ. सुलभा खोडके यांच्या पाठपुराव्याने सुटणार आहे.

युवा मोर्चा शहराध्यक्ष मृणाल इंगळे यांच्या पाठपुराव्याला यश; खतांचा बफर स्टॉक खुला होणार

प्रतिनिधी ३ जुलै

दर्यापूर : खरीप हंगामात जिल्ह्यातील शेतकऱ्यांना युरिया आणि डीएपी खतांची टंचाई भासू नये, यासाठी भाजप युवा मोर्चा दऱ्यापूर शहराध्यक्ष मृणाल मनोहरराव इंगळे यांनी कृषी विभागाकडे आक्रमक पाठपुरावा केला होता. त्यांच्या या निवेदनाची जिल्हा अधीक्षक कृषि अधिकारी कार्यालयाने तातडीने दखल घेतली आहे.

महत्त्वाचे निर्णय: मृणाल इंगळे यांच्या मागणीमुळे डीएपी (DAP) खताचा बफर स्टॉक १५

जुलै पूर्वी तर युरियाचा साठा १५ ऑगस्ट पूर्वी विक्रीसाठी खुला करण्याचे नियोजन कृषी विभागाने जाहीर केले आहे.

जिल्हाधिकाऱ्यांच्या अध्यक्षतेखालील समितीमार्फत हे खत वितरण अत्यंत पारदर्शक पद्धतीने थेट शेतकऱ्यांपर्यंत पोहोचवले जाईल. ऐन हंगामात शेतकऱ्यांची अडचण ओळखून वेळेवर धावून जाणाऱ्या युवा नेते मृणाल इंगळे यांच्या या तत्परतेबद्दल संपूर्ण दऱ्यापूर तालुक्यातून आणि शेतकरी वर्गातून त्यांच्यावर कौतुकाचा वर्षाव होत आहे.

जबरी चोरीच्या गुन्ह्यातील विधीसंघर्षित बालकास घेतले ताब्यात

प्रतिनिधी ३ जुलै

अमरावती शहर गुन्हे शाखेची कारवाई

अमरावती : ०१/०७/२०२६ रोजी पोस्टे फ्रेजरपुरा हददीमधील मंगलधाम येथे फिर्यादी देवनायरा शिवचरण पांडे वय ७२ वर्ष रा. उषा कॉलनी, लॉर्ड हॉटेल जवळ, अमरावती यांनी पोस्टे ला येवून जबानी रिपोर्ट दिला कि, फिर्यादी हे त्याचे साळू यांचे नविन बांधकाम सुरू असल्याने तीथे चौकीदार म्हणुन कामाला आहे. फिर्यादी हे दिनांक ३०.०६.२०२६ रोजी १० वा जे वण करून बांधकामाच्या ठिकाणी झोपले होते. दिनांक १ जुलै रोजी रात्री २ वा. दरम्यान तेथे चार इसम आले व फिर्यादी यांना झोपेतुन उठवुन लाकडी बांबू उचलुन मारहाण करण्यास सुरवात केली

फिर्यादी यांनी का मारता विचारले असता आरोपी यांनी पुन्हा मारहाण केली व एका आरोपीने फिर्यादी यांचे खोश्यातील १,०५०/- रु नगदी जबरीने काढून घेतले व बांधकाम येथील लोखंडी पॅलंग व प्लास्टीकच्या खुर्च्ये तोडल्या व इतर साहीत्याचे नुकसान केले. फिर्यादी यांनी समजावीण्याचा प्रयत्न केला आरोपी यांनी फिर्यादीस पुन्हा शिवीगाळ व मारहाण केली. फिर्यादी यांची कॉलर पकडुन त्याच्या गळ्यातील बेन्टेक्सची चैन तोडुन घेतली व फिर्यादी यांना शिवागाळ करून पुन्हा इथे दिसायचे नाही अशी धमकी देवुन आरोपी हे निघुन गेले फिर्यादीच्या जबानी रिपोर्ट वरुण पोस्टे फेजरपुरा

येथे अप.क. ५१४/२०२६ कलम ३०९ (६), ३२४ (४), ३५१(२), ३५२, ३(५) बि.एन. एस.एस. अन्वये गुन्हा दाखल झाला होता.

सदर गुन्ह्याचा संमातर तपास हा गुन्हे शाखेचे पोलीस निरीक्षक अतुल वर यांच्या नेतृत्वात गुन्हे शाखेचे पथक करीत असताना गुन्हे शाखेच्या पथकास आज दि.०२.०७.२०२६ रोजी गोपनीय बातमीदारा मार्फत माहिती मिळाली कि सदरचा गुन्हा हा महादेव खोरी येथील विधी संघर्षित बालकास घेतले ताब्यात आले.

सदरची कारवाई पोलीस आयुक्त राकेश ओला अमरावती शहर यांचे मार्गदर्शनाखाली पोलीस उपायुक्त (परिमंडळ ०१) यशवंत सोळंके, पोलीस उपायुक्त (परिमंडळ ०२) श्याम घुगे, पोलीस उपायुक्त मुख्यालय तथा गुन्हे प्रांजली सोनवणे, सपोआ (गुन्हे शाखा) कैलास पुंडकर, यांचे मार्गदर्शनात करण्यात आली.

आदिवासी मुलांची तस्करी उघडकीस आणल्याने जिवे मारण्याची धमकी

◆ फोनवरून अश्लील शिवीगाळ; धारणी पोलिसांत तक्रार, प्रकल्प अधिकारी सिद्धार्थ शुक्ला यांनी दिली माहिती

प्रतिनिधी ३ जुलै

हरिसाल (अमरावती) : मेळघाटच्या आदिवासी मुलांची 'शैक्षणिक तस्करी' उघडकीस आणल्याबद्दल स्थानिक प्रतिनिधीला थेट जिवे मारण्याची धमकी देण्यात आल्याचा धक्कादायक प्रकार समोर आला. ३० जूनला लोकमतमध्ये वृत्त प्रकाशित होताच त्याच दिवशी सायंकाळी ६ च्या सुमारास मोबाईलवरून अश्लील शिवीगाळ करीत जिवे मारण्याची धमकी अज्ञात व्यक्तीने दिली. याबाबत धारणी पोलिस ठाण्यात तक्रार देण्यात आली तसेच एकात्मिक आदिवासी प्रकल्प अधिकारी सिद्धार्थ शुक्ला यांनाही माहिती देण्यात आली आहे.

हरिसाल बस स्टॅंडवरून २९ जून रोजी मेळघाटातील २०० हून अधिक मुले बेकायदेशीरपणे वर्धा जिल्ह्यात नेली जात असल्याचे प्रकाशित झाली. त्याच दिवशी धमकीसत्र सुरू झाले. या गंभीर प्रकाराची माहिती प्रकल्प अधिकारी सिद्धार्थ शुक्ला यांनाही देण्यात आली असून धारणी पोलिसांत दाखल

काय आहे मेळघाट प्रकरण?
मेळघाटची ही मुले ज्या अहिल्यादेवी होळकर अनुदानित आदिवासी आश्रमशाळा (उखळी, ता. हिंगणा, जि. नागपूर) येथे नेली जात होती, त्या शाळेची कायमस्वरूपी मान्यता रह का करु नये, अशी ओटीस आयुक्त लीना बनसोड यांनी २५ ऑगस्ट २०२५ रोजी बजावली.

एफआयआरची प्रत त्यांच्याकडे पाठवण्यात आली आहे.

शाळेची इमारत त्यापूर्वी १८ ऑगस्ट रोजी पहाटे कोसळली. त्याच धोकादायक हॉलमध्ये ३३१ विद्यार्थी जेवतात. शाळेत बोगस भरती, अनुदानाचा अपहार, अंटी करणाऱ्यांना गुन्हा असताना मुकेश मते याला पगार असे प्रकार उघड झाले आहेत. प्रकल्प अधिकारी, नागपूर यांनी २२ सप्टेंबर २०२५ रोजी पत्र काढून शाळेचे वर्षा जिल्ह्यातील स्थलांतर बेकायदेशीर ठरवून त्यास प्रतिबंध घातला आहे.

रहाटगाव येथे ऑनलाईन चक्री जुगार तसेच लक्ष्मी नगर येथे वरली मटका जुगारावर छापा

प्रतिनिधी ३ जुलै

अमरावती : गुन्हे शाखा, अमरावती शहर येथील अधिकारी व अंमलदार हे अवैध धंदे तसेच अवैध शस्त्र बाळगणारे यांचेवर कारवाई करणे कामी आयुक्तालय हद्दीत पेट्रोलिंग करीत असता गुप्त बातमीदारा कडून गोपनिय माहिती प्राप्त झाली की, एक इसम हा फोर सिजन हॉटेलचे खाली मार्केटमध्ये एका दुकानात अवैधरित्या ऑनलाईन चक्री जुगार खेळवित आहे. अशा खात्रीशीर माहिती वरुन सदर ठिकाणी रेड केली असता तेथे एक इसम टि.बी. स्क्रिनवर ऑनलाईन चक्री जुगार खेळवितांना तसेच एक इसम खेळतांना मिळून आल्याने दोन्ही आरोपीतांना ताब्यात घेण्यात आले तसेच ऑनलाईन चक्री जुगाराचे साहित्य व नगदी असा एकूण २७०८०/-रु. चा मुद्देमाल जप्त करण्यात आला. आरोपी व जप्त मुद्देमाल पुढील तपासकामी पो.स्टे. नांदगांवपेट यांचे ताब्यात देण्यात आला. वरुन

◆ जुगार साहीत्य व आरोपी ताब्यात, शहर शाखेची कारवाई

पो.स्टे. नांदगांवपेट येथे गुन्हा दाखल करण्याची प्रक्रिया सुरू आहे. ऑनलाईन चक्री जुगारामध्ये ताब्यात घेण्यात आलेल्या आरोपी चे नाव अशोक चंदनलाल जयस्वाल, वय ६४ वर्ष रा. लक्ष्मी नगर, अमरावती सदरची कारवाई पोलीस आयुक्त, राकेश ओला, पोलीस उपआयुक्त यशवंत सोळंके (परिमंडळ ०१), श्रीमती प्रांजली सोनवणे, पोलीस उपाआयुक्त (मुख्यालय), सहायक पोलीस आयुक्त, (गुन्हे विभाग) कैलास पुंडकर, तसेच सहायक पोलीस आयुक्त, ब्राम्हणे यांचे मार्गदर्शनाखाली पो.नि. दिनेश दहातोडे, सपोनि मनीष वाकोडे, सपोनि दशरथ आडे, स. पो.उपनि फिरोज खान, पोहवा संभाजी केन्ट्रे, पोहवा मंगेश लोखंडे, पो.हे. कॉ. नाझीमउद्दीन सैयद, पो.ना. सचिन भोयर, रंजित गावंडे, निखील गेडामचालक-चेतनशर्मा, गुन्हे शाखा, अमरावती शहर यांनी केलेली आहे.

गुन्हा दाखल करण्यात आला आहे.

वरली मटका जुगारामध्ये ताब्यात घेण्यात आलेल्या आरोपी चे नाव अशोक चंदनलाल जयस्वाल, वय ६४ वर्ष रा. लक्ष्मी नगर, अमरावती सदरची कारवाई पोलीस आयुक्त, राकेश ओला, पोलीस उपआयुक्त यशवंत सोळंके (परिमंडळ ०१), श्रीमती प्रांजली सोनवणे, पोलीस उपाआयुक्त (मुख्यालय), सहायक पोलीस आयुक्त, (गुन्हे विभाग) कैलास पुंडकर, तसेच सहायक पोलीस आयुक्त, ब्राम्हणे यांचे मार्गदर्शनाखाली पो. नि. दिनेश दहातोडे, सपोनि मनीष वाकोडे, सपोनि दशरथ आडे, स. पो.उपनि फिरोज खान, पोहवा संभाजी केन्ट्रे, पोहवा मंगेश लोखंडे, पो.हे. कॉ. नाझीमउद्दीन सैयद, पो.ना. सचिन भोयर, रंजित गावंडे, निखील गेडामचालक-चेतनशर्मा, गुन्हे शाखा, अमरावती शहर यांनी केलेली आहे.

उच्च न्यायालयातून बलात्काराचे प्रकरण खारीज

प्रतिनिधी ३ जुलै

अमरावती : पोलीस स्टेशन गाडगे नगर येथे दाखल गुन्हात तक्रार अशी तक्रार कर्ती ह्यांनी असे केले की, दि. १७/०२/२०२२ रोजी तक्रार कर्ती ह्यांची त्यांनी सोबत ओळख झाली. त्यानंतर आरोपीने तक्रार कर्तीचे मोबाईल क्रमांक मिळविला व त्यांना फोन करुन त्यांच्याशी मैत्री केली. त्यानंतर आरोपीने तक्रार कर्तीशी जवळिक साधली. व त्याने आश्वासन दिले की तुझ्या दोन्ही मुलांसह स्वीकारुन लग्न करतो. असे म्हणुन तक्रार कर्ती शी ०६/०८/२०२३ रोजी संघाकाळी ५/३० वा. दरम्यान तक्रार कर्ती ह्यांच्या घरी अमरावती येथे हल्ल्यांदा जबरदस्तीने शारीरीक संबंध केले. त्यानंतर आरोपी तक्रार कर्तीच्या पलंटेवर नेहमी यायचा व त्यांच्या सोबत पती सारखे राहत होता. आरोपी हा वकिलीचे शिक्षण घेत असुन त्याने ब-याच वेळा कायद्याचे ज्ञान आहे. तो माझे काहीच वाकडे करू शकत नाही. मी तुझी

नोकरी गोत्यात आणेन तुला व मुलालांना जिवाने मारुन टाकीन असा धमक्या देऊन तक्रार कर्ती सोबत त्यांच्या इच्छेविरुद्ध वारंवार जबरदस्तीने शारीरीक संबंध केले. अपार्टमेंट मध्ये फ्लॅट भाड्याने घेऊन त्यामध्ये त्यांचे सामान ठेवले होते. तेथे दि. १३/१०/२०२४ रोजी आरोपी आला होता. तेव्हा तक्रार कर्तीसोबत मी तुझ्यासोबत लग्न करतो असे लग्नाचे आमिष देऊन त्यांचे सोबत शारीरीक संबंध केले. त्यानंतर आरोपी चा वहिनिला व जावई यांना वैभव फोन करुन व भेटुन सांगत होता की तो तक्रार कर्तीसोबत लग्न करणार आहे. तिच्या साठी तुम्ही लग्नाकरीता मुले बघु नका परंतु दोन वर्षांपासुन अद्याप पावेतो त्याने तक्रार कर्ती सोबत लग्न केले नाही. म्हणुन तक्रार कर्ती ह्यांनी आरोपी विरुद्ध गाडगे नगर पोलीस स्टेशन येथे तक्रार दाखल केली आणि कलम ६४(२)(म) ६९ आणि ३५१(३) भारतीय न्याय संहिता अंतर्गत गुन्हा नोंद करण्यात आला.

शेतकरी हा अर्थव्यवस्थेचा महत्त्वाचा घटक आहे. राज्याची ग्रामीण अर्थव्यवस्था मोठ्या प्रमाणावर शेती व त्यासंबंधित पुरक व्यवसायावर अवलंबून आहे. अतिवृष्टी, अनियमित पाऊस, महापुर, दुष्काळ, नैसर्गिक संकट आणि गारपीट यामुळे शेती उत्पादनावर मोठा परिणाम होत असल्याने, परिणामी शेतकऱ्यांना आर्थिक अडचणींना सामोरे जावे लागते आणि अनेकवेळा शेतकऱ्यांना घेण्यात आलेल्या कर्जाची वेळेत परतफेड करणे कठीण होते. या पार्श्वभूमीवर महाराष्ट्र शासनाने 'पुण्यश्लोक अहिल्यादेवी होळकर शेतकरी कर्जमुक्ती योजना, २०२६' जाहीर केली आहे. या योजनेचा मुख्य उद्देश शेतकऱ्यांवरील कर्जाचा भार कमी करणे आणि त्यांना आर्थिक स्थैर्य मिळवून देणे हा आहे.

यापूर्वी शासनाने छत्रपती शिवाजी महाराज शेतकरी सन्मान योजना (२०१७), महात्मा ज्योतिराव फुले शेतकरी कर्जमुक्ती योजना (२०१९) आणि प्रोत्साहनपर लाभ योजना (२०२२) अशा विविध योजनांच्या माध्यमातून शेतकऱ्यांना मदत केली आहे. मात्र, कर्जमुक्तीनंतरही काही शेतकरी पुन्हा कर्जाच्या चक्रात अडकत असल्याचे शासनाच्या निदर्शनास आले. त्यामुळे केवळ कर्जमाफी न करता

अन्नदात्याला आर्थिक आधार



देण्यात येणार आहे. या योजनेचे आणखी एक महत्त्वाचे वैशिष्ट्य म्हणजे शेतकऱ्यांना वारंवार कर्जबाजारी होण्यापासून रोखण्यासाठी दीर्घकालीन उपाययोजना करण्यात येणार आहेत. यामध्ये शेती क्षेत्र अधिक सक्षम करणे, बँकिंग व्यवस्था मजबूत करणे आणि शेतकऱ्यांची आर्थिक स्थिती सुधारण्यासाठी उपाय करणे यावर भर देण्यात आला आहे. कर्जमुक्ती, एकवेळ समझोता (OTS) व प्रोत्साहनपर

लाभ मिळण्यासाठी निकष निश्चित करण्यात आले आहेत. या योजनेचा लाभ मिळण्यासाठी जे शेतकरी पात्र असणार नाहीत याबाबतच्या अटी व शर्ती ठरविण्यात आलेल्या आहेत. योजनेची अंमलबजावणी प्रक्रिया संपूर्णपणे ऑनलाईन पध्दतीने करण्यात येणार आहेत. यासाठी शेतकऱ्यांचे आधार प्रमाणीकरण करण्यात येणार असून, कर्जमाफीची रक्कम थेट त्यांच्या बँकखात्यात जमा करण्यात येणार आहे. सद्यस्थितीत कर्जखातेदार शेतकऱ्यांच्या याद्या शासनाच्या कर्जमुक्ती पोर्टलवर अपलोड करण्याचे काम युध्दपाटीव्डीवर सुरू आहे.

या योजनेचा आढावा घेणे, निष्कात बदल करण्यासाठी मुख्यमंत्री महोदयांच्या अध्यक्षतेखाली मंत्रिमंडळ उपसमिती गठीत करण्यात

आली आहे. तसेच राज्यातील शेतकऱ्यांना कृषी कर्जपुरवठा करणे हे सहकार विभागाचे प्रमुख कार्य असल्याने सहकार आयुक्त व निबंधक, सहकारी संस्था, पुणे यांच्या स्तरावर कृषी कर्जासाठी सहकार आधार सामुग्री संचयिका (सहकार स्टॅक) स्थापित करण्यात आले आहे. शेतकरी हा राज्याच्या विकासाचा केंद्रबिंदू आहे. त्यामुळे कर्जाचा ताण कमी करून त्याला नव्या उमेदीने शेती करण्याची संधी देणे हे या योजनेचे मोठे उद्दिष्ट आहे. पुण्यश्लोक अहिल्यादेवी होळकर यांच्या नावाने सुरू करण्यात आलेली ही योजना शेतकऱ्यांच्या जीवनात सकारात्मक बदल घडवून आणण्याच्या दिशेने एक महत्त्वाचे पाऊल ठरू शकते.

विभागीय माहिती कार्यालय, अमरावती